

പട്ടയവിതരണവും കൈവശവകാശരേഖയും

288(2644) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി താലൂക്കിൽ വിവിധ വില്ലേജുകളിലായി പട്ടയം ലഭിക്കുന്നതിനും കൈവശവകാശ രേഖ ലഭിക്കുന്നതിനുമായി എത്ര അപേക്ഷകളുണ്ടെന്ന വിവരം വില്ലേജ് തിരിച്ച് ലഭ്യമാക്കാമോ?

വില്ലേജ് തിരിച്ചുള്ള വിവരം അനുബന്ധമായി ചേർക്കുന്നു.*

(ബി) ഓരോ അപേക്ഷയിന്മേലും സ്വീകരിച്ച നടപടികൾ വ്യക്തമാക്കാമോ?

210 ലാൻഡ് അസൈൻമെന്റ് പട്ടയ അപേക്ഷകളിൽ 40 എണ്ണത്തിൽ നടപടി സ്വീകരിച്ചുവരുന്നു. ബാക്കിയുള്ള 50 അപേക്ഷകളിൽ പഞ്ചായത്തിൽ നിന്നും NOC ലഭിക്കാത്തതിനാലും 40 അപേക്ഷകളിൽ വ്യവസ്ഥകൾ പാലിക്കാത്തതിനാലും 80 അപേക്ഷകളിൽ വില്ലേജ് ഓഫീസിൽനിന്നും റിപ്പോർട്ട് ലഭിക്കാത്തതിനാലും നടപടി സ്വീകരിക്കാൻ സാധിച്ചിട്ടില്ല. മിച്ചഭൂമി പട്ടയങ്ങൾ മുൻപ് അനുവദിച്ചിട്ടുള്ളതിനാൽ നിലവിലെ കൈവശക്കാർക്ക് പട്ടയം അനുവദിക്കുന്നതിന് മുൻ പതിവുകാരുടെ പട്ടയം റദ്ദ് ചെയ്യേണ്ടതിനാൽ ആയത് റദ്ദ് ചെയ്യുന്നതിനുള്ള നടപടി സ്വീകരിച്ചുവരുന്നു. 369 കൈവശരേഖ അപേക്ഷകളിലും സംയുക്ത പരിശോധന നടത്തി അർഹരായവരുടെ വിവരങ്ങൾ ഗുഗിൾ മാപ്പിൽ അപ്ലോഡിംഗ് ചെയ്യുന്ന നടപടി പുരോഗമിച്ചുവരുന്നു. ആയത് പൂർത്തിയാക്കി കേന്ദ്രസർക്കാരിന്റെ അനുമതി ലഭിക്കുന്ന മുറയ്ക്ക് പട്ടയം നൽകുന്നതിനുള്ള നടപടി സ്വീകരിക്കുന്നതാണ്.

വിതരണം ചെയ്ത പട്ടയങ്ങൾ

289(2645) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാർ കാലയളവിൽ വിതരണം ചെയ്ത പട്ടയങ്ങളുടെ എണ്ണവും ഭൂവിസ്തൃതിയും ജില്ല തിരിച്ച് വിശദമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.